



**"Duk wanda ya fita daga biyayya, ya kuma rabu da jama'a sai ya mutu, to, ya mutu irin mutuwar Jahiliyya\*, wanda ya yi yaki karkashin makauniyar tuta, yana fushi saboda kabilanci, ko yake kira zuwa kabilanci, ko yake taimakon kabilanci, sai aka kashe shi, to, kisa ne na Jahiliyya, wanda ya yi fito na fito da al'ummata yake dukan mutumin kirkinta da fajirinta, ba ya kiyaye wa tsakanin mumininta, kuma ba ya cika alkawari ga ma'abocin alkawari (kafirin amana), to, wannan ba ya tare da ni, ni ma ba na tare da shi".**

Daga Abu Huraira - Allah Ya yarda da shi - daga Annabi - tsira da amincin Allah su tabbata a gare shi - ya ce: "Duk wanda ya fita daga biyayya, ya kuma rabu da jama'a sai ya mutu, to, ya mutu irin mutuwar Jahiliyya, wanda ya yi yaki karkashin makauniyar tuta, yana fushi saboda kabilanci, ko yake kira zuwa kabilanci, ko yake taimakon kabilanci, sai aka kashe shi, to, kisa ne na Jahiliyya, wanda ya yi fito na fito da al'ummata yake dukan mutumin kirkinta da fajirinta, ba ya kiyaye wa tsakanin mumininta, kuma ba ya cika alkawari ga ma'abocin alkawari (kafirin amana), to, wannan ba ya tare da ni, ni ma ba na tare da shi".

[Ingantacce ne] [Muslim ne ya rawaito shi]

Annabi - tsira da amincin Allah su tabbata a gare shi - yana bayyana cewa wanda ya fita daga biyayyar majibinta al'amura, kuma ya rabu da jama'ar musulunci wacce ta hadu a kan caffar (mubaya'a) shugaba, sai ya mutu a kan wannan halin na rabuwa da rashin biyayya, to, ya mutu irin mutuwar 'yan Jahiliyya, wadanda ba sa bin wani shugaba, kuma ba sa tarowa zuwa jama'a daya, kawai sun kasance Kungiyoyi da jama'a-jama'a da sashinsu yana yakar sashi. Cewa shi ya ce: (Annabi) Tsira da amincin Allah su tabbata a gare shi - ya ba da labarin cewa wanda ya yi yaki karkashin tutar da ba a fayyace gaskiyarta daga karyarta ba, yana fushi saboda tsantsar kanilanci ga mutanensa ko kabilarsa, ba don taimakon Addini ko gaskiya ba, sai ya yi yaki don kabilanci ba tare da basira ko ilimi ba, to, idan aka kasheshi a kan wannan halin, ya zama kamar kisan Jahiliyya. Kuma wanda ya yi fito na fito da al'ummarsa (Annabi) - tsira da amincin Allah su tabbata a gare shi - yake dukan mutumin

kirkinta da fajirinta, ba ya kulawa da abin da yake aikatawa kuma ba ya jin tsoron ukubarsa na kashe mumininta, kuma ba ya cika alkawari ga ma'abota alkawari daga cikin kafirai ko majibinta al'amura sai dai ma yana warwaresu, to, wannan yana daga manyan zunubai, wanda ya aikata shi, to, haikiya ya cancanci wannan narkon mai tsanani.

<https://sunnah.global/hadeeth/ha/show/58218>

النّجّات الخيريّة  
ALNAJAT CHARITY

